



திராவிட முன்னேற்றக் கழகத்தின் ஒப்பற்ற தலைவர், முதலமைச்சர் அவர்களின் வழிகாட்டுதலின் பேரிலும், கழக இளைஞரணியின் எழுச்சிமிகு செயலாளர், தமிழ்நாடு துணை முதலமைச்சர் உதயநிதி ஸ்டாலின் அவர்களின் ஆணைக்கிணங்கவும், திராவிட ஆட்சியின் மக்கள் நலச் செயல்திட்டங்களை செயல்படுத்தி வரும் வீட்டு வசதி, நகர்ப்புற வளர்ச்சி, மதுவிலக்கு மற்றும் ஆயத்தீர்வைத் துறை அமைச்சர் எஸ். முத்துசாமிபிம் கே.இ.பிரகாஷ் எம்.பி. 2026 ஆம் ஆண்டுக்கான காலண்டரை வழங்கினார்.

தமிழ்நாடு யாசித்து எதையும் கேட்கவில்லை! உரிமையைத்தான் கேட்கிறது!

மெட்ரோ ரயில் திட்டங்களை தொடர்ந்து புறக்கணிப்பது ஏன்?

மாநிலங்களவையில் - எஸ்.ஆர்.சிவலிங்கம் கேள்வி!

புதுடெல்லி, டி.சு.23-
“தமிழ்நாடு யாசித்து எதையும் கேட்கவில்லை, உரிமையைத்தான் கேட்கிறது. மதுரை, கோவை மெட்ரோ ரயில் திட்டங்களை ஒன்றிய அரசு புறக்கணிப்பது ஏன்?” என்று நாடாளுமன்ற மாநிலங்களவையில் கழக உறுப்பினர் எஸ்.ஆர். சிவலிங்கம் கேள்வி எழுப்பினார்.

மாநிலங்களவையில் கழக உறுப்பினர் எஸ்.ஆர். சிவலிங்கம் பேசியதாவது:-

2025-26 ஆம் நிதியாண்டிற்கான கூடுதல் மானியக் கோரிக்கைகள் தொடர்பான விவாதத்தில் பங்கேற்று எடுத்து முதல் நாடாளுமன்ற உரையை வழங்க வாய்ப்பளித்தமைக்கு என் முதற்கண் நன்றி!

செம்மொழியாம் தமிழ் மொழியாகிய எங்கள் தாய் மொழிக்கு வணக்கம்.

இந்த நேரத்தில் பகுத்தறிவுப் பகலவன் தந்தை பெரியார்; சமூக நீதிப் பாதையில் எங்கள் திணைகாட்டி பேரறிஞர் அண்ணா; மற்றும் இந்த இந்திய ஒன்றியத்துக்குள் பல்வேறு தேசிய இனங்களுக்கும் தங்களுடைய உரிமைகளை இழந்துவிடாமல் இருப்பதற்கான மாநில சுயாட்சி முழக்கத்தை முன்னெடுத்த முன்னோடியாய் தமிழினத் தலைவர் ‘முத்தமிழ் அறிஞர் கலைஞர்’ ஆகியோரை வணங்கி

அவர்களின் வழிநின்ற வரலாற்றுச் சிறப்புமிக்க திராவிட முன்னேற்றக் கழகம் என்ற மாபெரும் இயக்கத்தினுடைய இமயம், எட்டுக்கோடி தமிழ் இனத்தின் இனமானத் தலைவராக இந்தியாவிற்கே எடுத்துக்காட்டாக நெ.1 முதல்வராக தமிழ்நாட்டை வழிநடத்தும் திராவிட நாயகர், உலகத் தமிழர்களின் ஒற்றை

நம்பிக்கை திராவிட மாடல் முதல்வர், எங்கள் குடும்பத் தலைவர் முத்து வேல் கருணாநிதி ஸ்டாலின் அவர்கள் தமிழ்நாட்டில் சேலம் மாவட்டம் அதிகாரிப்பட்டி (உடையாப்பட்டி) கிராமத்தில் பிறந்த இந்த எளியோனை, யாரென்று தெரியாத என்னை ஊர் நின்று பார்க்க இந்தியத் திருநாட்டின் ஜனநாயகத் திருக்கோவிலான பாராளுமன்றத்திற்கு அனுப்பி வைத்தமைக்கு முதற்கண் எனது கோடான கோடி நன்றியை காணிக்கையாக்கி, வாழும் பெரியாரான எங்கள் துணை முதலமைச்சர் திரு உதயநிதி ஸ்டாலின் அவர்களுக்கும், திராவிட முன்னேற்றக் கழகத்தின் மாநிலங்களவைக்குழுத் தலைவர் திருச்சி சிவா அவர்களுக்கும் நன்றி கூறி எனது உரையைத் துவங்குவதில் பெரும் கிழ்ச்சி அடைகின்றேன்.

முதல்வர் மு.க.ஸ்டாலினுக்கு நெஞ்சார்ந்த நன்றி!

நான் ஒரு பல்கலைக் கழகத்தில் பட்டம் பெற்ற படிப்பாளியோ, மிட்டா மிராசோ

அல்லது பெருந்தனக்காரனோ அல்ல. மாறாக தமிழ் மொழியின், தமிழ் இனத்தின் பாதுகாப்பு அரணாக விளங்குகிற திராவிட முன்னேற்றக் கழகம் என்ற மாபெரும் இயக்கத்தின் சாதாரண தொண்டன். என் இயக்கத்தின் மீதும், என் தலைமை மீதும் நான் வைத்திருக்கிற மாறாப் பற்றும், விசுவாசமும் தன்னல் மற்ற உழைப்பும் மட்டுமே எனக்கான தகுதி. ஆகவே தான், ‘உழைப்பு, உழைப்பு, உழைப்பு’ என்று உழைப்பாலே உயர்ந்திருக்கிற என்

னுடைய உயிர் மூச்சான தலைவர் என் உழைப்பை மதித்து, என் விசுவாசத்தை மதித்து இந்த மாபெரும் அவைக்கு என்னை அனுப்பி வைத்துள்ளார். அப்படிப்பட்ட உன்னத தலைவருக்கு, தமிழ்நாட்டின் தாய் மானவருக்கு காலமெல்லாம் நன்றி கடன்பட்டவன் இந்த சிவலிங்கம் என்பதை இந்த அவையில் பதிவு செய்கிறேன்.

இந்தியா போன்ற ஒரு கூட்டாட்சி நாட்டில், மத்திய பட்ஜெட் என்பது வெறும் கணக்கு புத்தகம் மட்டுமல்ல; அது சமச்சீர் வளர்ச்சிக்கான அரசின் அரசியல் பார்வையை பிரதிபலிக்கும் ஒரு ஆவணமாகும். அந்த அடிப்படையில்,

தமிழ்நாட்டு மக்களின் கவலைகளையும், அதை விட விரிவாக நமது கூட்டாட்சி அமைப்பில் உள்ள அனைத்து மாநிலங்களுக்கும் உரிய நிதியாயத்திற்கான கோரிக்கையையும் இந்த உரையின் மூலம் பதிவு செய்ய விரும்புகிறேன்.

ஒன்றிய அரசின் தவறான பொருளாதாரக் கொள்கைகளால் கடந்த பத்தாண்டுகளில், இந்திய குடும்பங்களின் சேமிப்பு விகிதம் மொத்த உள்நாட்டு உற்பத்தியில் 23.6 சதவிகிதத்தில் இருந்து 15.1 சதவிகிதமாகக் குறைந்துள்ளது. ஒரு காலத்தில் நிலையானவைப் புத்தொகை மற்றும் சிறு சேமிப்புத் திட்டங்களை நம்பியிருந்த குடும்பங்கள் இப்போது அவர்களின் அன்றாட செலவுக்கே போதுமானதாக இல்லை

வருமானம் என்ற நிலைக்குத் தள்ளப்பட்டுள்ளன.



வேலை வாய்ப்புகள் குறைந்து வருவதாலும், வாழ்க்கைச் செலவுகள் அதிகரித்து வருவதாலும், அடிப்படைச் செலவுகளைச் சமாளிக்கவே மக்கள் கடன் வாங்க வேண்டிய கட்டாயத்தில் உள்ளனர்.

இந்திய மக்கள் நம்பிக்கையுடன் கொடுத்த வரிகளை, வேலைவாய்ப்பை உருவாக்கவும், பொருளாதாரத்தை வளப்படுத்தவும் பயன்படுத்த வேண்டும். ஆனால், அதற்கு பதிலாக, வேலை இழப்பு, நிதி நெருக்கடி போன்றவைதான் உருவாகியுள்ளன. டிசம்பர் 2024 நிலவரப்படி, இந்தியாவின் வேலை இல்லாதவர்கள் விகிதம் 8.3% ஆக உயர்ந்துள்ளது. இது இளைஞர்களின் எதிர்காலத்துக்கு மிகப்பெரிய இந்திய ஆபத்தாகும்.

கிராமப்புற வேலை வாய்ப்புக்கு உயிர்நாடியான மகாத்மா காந்தி தேசிய ஊரக வேலை வாய்ப்பு உத்தரவாதச் சட்டம் பற்றாக்குறையான நிதி ஒதுக்கீட்டின் காரணமாக நெருக்கடியில் உள்ளது. இத்திட்டத்திற்கும் தேவையான நிதி ஒதுக்கீடு செய்யப்பட்டுள்ளது. இது பல் கிராமப்புற தொழிலாளர்களை நிதி நெருக்கடியில் தள்ளுகிறது. நூறு நான் வேலைத்திட்டப் பணியாளர்களுக்கு ஊதியங்கள் தாமதமாக வழங்கப்படுகிறது.

மாநிலங்களுக்கு நிதிச்சுமை!

நாடு முழுவதும் 12 கோடிக்கும் அதிகமான மக்களுக்கு வேலைவாய்ப்பை வழங்கும், இந்தியாவின் மொத்த உள்நாட்டு உற்பத்தியில் சுமார் 30% பங்களிக்கும் குறு, சிறு மற்றும் நடுத்தரத் தொழில் நிறுவனங்கள் கூட பெரிதும் கவனிக்கப்படாமல் இருக்கிறது.

ஒன்றிய அரசு எதிர்க்கட்சியால் ஆளப்படும் மாநிலங்களை பொருளாதார ரீதியாக முடக்குவதற்காக அவர்களுக்கு உரிய நிதியைத் தர மறுக்கிறது. தமிழ்நாடு உள்ளிட்ட பல மாநிலங்கள் வரிவிதிப்பு பங்கீடு, ஜிஎஸ்டி நஷ்ட ஈடு, மத்திய மானிய திட்ட நிதி போன்றவை தாமதமாகவும், குறைவாகவும் பெறுவதால், பெரும் நிதிச் சுமையைத் தாங்க வேண்டிய நிலை உருவாகியுள்ளது.

ஒன்றிய அரசின் நேர்மையற்ற நிதிப் பகிர்வு கொள்கை, நிதி வழங்குவதற்கான கடுமையான நிபந்தனைகள் ஆகியவை மாநிலங்களின் தன்னாட்சி உரிமையைப் பறித்து மாநில அரசுகளின் நிர்வாகத்திற்கும், பொருளாதாரத்திற்கும் பாதிப்பை ஏற்படுத்துகிறது. மாநிலங்களிடையே கூட்டாட்சியை வளர்ப்பதை விட ஏகாதிபத்திய அரசியல் கட்டுப்பாட்டையே ஒன்றிய அரசு முன்னுரிமையாகக் கொண்டிருப்பதை தெளிவாக்க காட்டுகிறது. இது அரசியலமைப்பின் உயிர்நாடியான மாநில உரிமைகளுக்கு முற்றிலும் எதிரானது.

மாநிலங்கள் தண்டிக்கப்படுகின்றன!

முதலமைச்சர் அவர்கள்



புதுக்கோட்டை மாவட்டம்/ மாந்தராட்சி, டவுன் பேங்க் சந்து (இரவு மார்க்கெட்) பகுதியில் அமைக்கப்பட்டுள்ள புதிய பேலர் பிளாக் சாலையினை, இயற்கை வளங்கள் துறை அமைச்சர் எஸ்.ருபதி 15.12.2025 அன்று திறந்து வைத்தார். உடன், புதுக்கோட்டை மாந்தராட்சி மேயர் திருமதி. திலகவதி செந்தில், புதுக்கோட்டை சட்டமன்ற உறுப்பினர் மரு.வை.முத்துராஜா, துணை மேயர் எம். வியாகத் அலி மற்றும் அரசு அலுவலர்கள் உள்ளனர்.

மையான பாதிப்புகள் ஏற்பட்டன.

இந்நிலையில், சீரமைப்பு பணிகளுக்கும், மக்களுக்கு நிவாரணம் வழங்கவும் தமிழ்நாடு அரசு சார்பில் 24 ஆயிரத்து 679 கோடியே 77 லட்சம் ரூபாய் பேரிடர் கால நிவாரண நிதி வழங்க வேண்டும் என்று ஒன்றிய அரசுக்கு கோரிக்கை விடுக்கப்பட்டது. ஆனால், கடந்த 10 ஆண்டுகளில் வெறும் 4 ஆயிரத்து 136 கோடி ரூபாய் நிதியை மட்டுமே வழங்கியுள்ளது ஒன்றிய அரசு. அதாவது வெறும் 17சதவிகிதம் மட்டுமே விடுவிக்கப்பட்டுள்ளது.

அடுத்து பொதுப் போக்குவரத்தில் முக்கியமான அங்கம் வகிக்கும் இரயில்வே பட்ஜெட் ஒதுக்கீட்டிலும் பாரபட்சம். பிற இரயில்வே துறையைக் காட்டிலும் தெற்கு இரயில்வேக்கு மிக குறைந்த அளவின நிதி மட்டுமே ஒதுக்கப்படுகிறது. மெட்ரோ ரயில் திட்டங்களை வழங்குவதிலும் தமிழ்நாட்டை ஒன்றிய பாஜக அரசு தொடர்ந்து புறக்கணித்து வருகிறது. சென்னை மாநகரத்தின் வளர்ச்சிமிகு கட்டமைப்பின் மற்றொரு அடைவானதான் தலைநகரில் அதிவேக பயணத்தை நிகழ்த்திக் கொண்டிருக்கும் மெட்ரோ இரயில் கட்டமைப்பு. அதன் இரண்டாம் கட்டப் பணிகளுக்கான நிதி எத்தனையோ முறை வலியுறுத்தியும் இதுவரை விடுவிக்கப்படவில்லை.

நாடு முழுவதும் நகர்ப்போக்குவரத்தை மேம்படுத்தும் நோக்கில் பல மாநிலங்கள் மெட்ரோ ரெயில் திட்டங்களை முன்மொழிந்து வரும் நிலையில் தமிழ்நாட்டில், தென்னிந்தியாவின் ‘மான்செஸ்டர்’

என அழைக்கப்படும் தொழில் நகரமான கோவை மற்றும் கோவில் நகரமான மதுரை ஆகிய மாநகரங்களுக்கு மெட்ரோ ரெயில் சேவையை தொடங்குவதற்காக கோவையில் 39 கிலோமீட்டர் தூரத்திற்கு ரூபாய்

10,740 கோடி செலவிலும், மதுரையில் சுமார் 32 கிலோமீட்டர் தூரத்திற்கு ரூபாய் 11,368 கோடி செலவிலும் விரிவான திட்ட அறிக்கை தயார் செய்து கடந்த 2024 ஆம் ஆண்டு பிப்ரவரி மாதம் ஒன்றிய அரசுக்கு தமிழ்நாடு அரசு அனுப்பியுள்ளது.

ஆனால் ஒன்றிய அரசு தற்போது, மக்கள் தொகையைக் காரணம் கூறி இந்த 2 திட்டங்களையும் நிராகரித்து திட்ட அறிக்கைகளை திருப்பி அனுப்பியுள்ளது. பா.ஜ.க. ஆளும் மாநிலங்களில் உள்ள சிறிய இரண்டாம் நிலை நிலை மாநகரங்களுக்குக் கூட மெட்ரோ இயங்கக்கூடிய ஒப்புதல் வழங்கிவிட்டு, எதிர்க்கட்சிகள் ஆளும் மாநிலங்களைப் புறக்கணிப்பது மிகவும் கண்டனத்திற்குரியது.

தமிழ்நாடு யாசித்து எதையும் கேட்கவில்லை!

இந்தியாவின் உள்நாட்டு உற்பத்தி மதிப்பில் முக்கிய பங்களிப்பு செய்கிற முன்னணி மாநிலங்களில் ஒன்றாகவும், விரிவாகவும் ஒரு பெரிய பங்களிப்பாளராகவும் தமிழ்நாடு திகழ்கிறது; 202425 ஆம் ஆண்டில் தமிழ்நாட்டின் மாநில உள்நாட்டு உற்பத்தி சுமார் ரூ.17 லட்சக் கோடியைத் தாண்டி, 11.19% வளர்ச்சியைக் கடந்து, இரட்டை இலக்க வளர்ச்சியை அடைந்த ஒரே மாநிலமாக பதிவாகியுள்ளது. இந்த வளர்ச்சி என்பது சீரற்ற நிகழ்வு அல்ல. கல்வி, சுகாதாரம், தொழில் வளர்ச்சி மற்றும் நலத் திட்டங்களில் திராவிட இயக்கமும், அதனுடைய தொடர்ச்சியான திரும ஆட்சியும் தொடர்ந்து முதலீடு செய்ததன் கட்டுத் தொடர்ச்சி.

தமிழ்நாடு எவ்விதத்திலும் யாசித்து எதையும் கேட்கவில்லை. நாங்கள் கேட்பது, நாட்டுக்காக அதிகம் பொருள் ஈட்டும் ஒரு மாநிலத்துக்கு இந்திய அரசி

யலமைப்பு வழங்கிய உரிமையை விங்கம் பேசினார்.

கூட்டாட்சி முறையை ஒற்றை ஆட்சி முறையாக்குவதா?

இப்படிக் கூட்டாட்சிக்கு கருத்தியலை தொடர்ந்து சிதைக்கும்படி செயல்பட்டு வரும் ஒன்றிய அரசின் போக்கை சுயமரியாதை மிக்க மண்ணான தமிழ்நாடு ஒருபோதும் ஏற்றுக்கொள்ளாது. ஏனென்றால் பேரறிஞர் பெருந்தகை அண்ணா அவர்கள் கூறியதுபோல் “கூட்டாட்சி முறையை ஒற்றை ஆட்சி முறையாக்கும் முயற்சிக்கு கிளம்பி உள்ள எதிர்ப்பின் ஈட்டி முனைதான் நாங்கள்!”

இறுதியாக அண்ணல் அம்பேத்கரின் வரிகளை நினைவு கூர்ந்து எனது உரையை நிறைவு செய்கிறேன் “இந்திய அரசியலமைப்பு என்பது கட்டமைப்பில் கூட்டாட்சியும், உணர்வில் ஒற்றுமையானதும் ஆகும்”. அந்த உணர்வு, ஒன்றிய மற்றும் மாநிலங்களுக்கு இடையே ஒன்றுக் கொன்று பொறுப்புடனும், யுடனும், நேர்மையுடனும் விளங்கிட வேண்டுகிறது. அந்த வகையிலே நிதித் திட்டாட்சி என்பது நமது ஜனநாயகத்தின் உயிர்நாடி. அதில் பாடுபாடும், தெளிவின்மையும் ஏற்பட்டால் பிறகு ஜனநாயகம் என்பது உயிர்வாழ முடியாது. இதை ஒன்றிய அரசு கருத்தில் கொண்டு ஏழை, எளிய மக்களின் நலன்களையும் மதித்து, உண்மையான கூட்டாட்சித் தன்மையை வலுப்படுத்தும் வகையில் வெளிப்படையான, வினைவுகளை அளவிடக்கூடிய கருதல் ஒதுக்கீட்டு நடைமுறையை ஏற்க வேண்டும்.

GST நிறைவேற்றப் பணம், மத்திய அனுசரணைத் திட்டங்களுக்கான நிலுவைத் தொகைகள், பேரிடர் நிவாரணக் கோரிக்கைகள் ஆகிய அனைத்திற்கும் ஒரு காலக்கெடு நிர்ணயித்து முறையாகத் தீர்மானிக்கும் திட்டத்தை ஒன்றிய அரசு வழங்க வேண்டும்.

இவ்வாறு எஸ்.ஆர். சிவலிங்கம் பேசினார்.

திராவிட இயக்க தீரர்கள் நினைவு நாள்

பெ. ஏழுமலை
டிசம்பர் 23 (2018)



கழகக் கொள்கையில் ஈர்க்கப்பட்டு, கழகத்தில் இணைந்து பணியாற்றியவர்.

திருவள்ளூர் மாவட்டத்தில் கிளைப் பிரதிநிதி, சோழவரம் ஒன்றியச் செயலாளர், பொதுக்குழு உறுப்பினர், ஒன்றிய அவைத்தலைவர் என பல்வேறு பொறுப்புகள் வகித்து கழகப் பணியாற்றியவர்.

இரு முறை பாடியநல்லூர் ஊராட்சி மன்றத் தலைவராகத் தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.


உயர்நிலைப் பள்ளி அமைப்புக்குழுத் தலைவர், காரனோடை அவுசிங் சொசைட்டி தலைவர் என பதவி வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

எவரெஸ்ட் கோ.நடராசன்
டிசம்பர் 23 (2003)



திருவண்ணாமலை மாவட்டம், போளூர் பேரூர்க் கழகச் செயலாளராக இரு முறையும் - மாவட்ட துணைச் செயலாளராக மூன்று முறையும் பொறுப்பு வகித்தவர்.

போளூர் நகர வங்கித் தலைவராகவும், தொடக்க வேளாண்மை கூட்டுறவு வங்கித் தலைவராகவும் பணியாற்றி அப்பகுதி மக்களின் நன்மதிப்பைப் பெற்றவர்.

இந்தி எழுத்து அழிப்புப் போராட்டம், இலங்கைத் தமிழர் ஆதரவுப் போராட்டம், சட்ட நகல் எரிப்புப் போராட்டம் என கழகம் அறிவித்த பல்வேறு போராட்டங்களில் கலந்து கொண்டு சிறை சென்றவர்.

தலைமைக் கழகம்
தி.மு.க.